

॥ शनैश्वरस्तवराजः ॥

Śanaīścara Stavarājah

नारद उवाच ।

nārada uvāca ।

ध्यात्वा गणपतिं राजा धर्मराजो युधिष्ठिरः ।

dhyātvā gaṇapatim rājā dharmarājo yudhiṣṭhirah ।

धीरः शनैश्वरस्येमं चकार स्तवमुत्तमम् ॥ १ ॥

dhīrah śanaīscarasyemaṁ cakāra stavamuttamam ॥ 1॥

शिरो मे भास्करिः पातु भालं छायासुतोऽवतु ।

śiro me bhāskariḥ pātu bhālaṁ chāyāsuto'vatu ।

कोटराक्षो दृशौ पातु शिखिकाण्ठनिभः श्रुती ॥ २ ॥

koṭarākṣo dṛśau pātu śikhikaṅṭhanibhaḥ śrutī ॥ 2॥

घ्राणं मे भीषणः पातु मुखं बलिमुखोऽवतु ।

ghrāṇaṁ me bhīṣaṇaḥ pātu mukhaṁ balimukho'vatu ।

स्कन्धौ संवर्तकः पातु भुजौ मे भयदोऽवतु ॥ ३ ॥

skandhau samvartakaḥ pātu bhujau me bhayado'vatu ॥ 3॥

सौरिर्मे हृदयं पातु नाभिं शनैश्चरोऽवतु ।

saurirme hr̥dayam̐ pātu nābhim̐ śanaiśc̣aro'vatu ।

ग्रहराजः कटिं पातु सर्वतो रविनन्दनः ॥ ४ ॥

graharājah̐ kaṭim̐ pātu sarvato ravinandanah̐ ॥ 4॥

पादौ मन्दगतिः पातु कृष्णः पात्वखिलं वपुः ।

pādaū mandagatiḥ̐ pātu kṛṣṇah̐ pātvakhilam̐ vapuḥ̐ ।

रक्षामेतां पठेन्नित्यं सौरेर्नामबलैर्युताम् ॥ ५ ॥

rakṣāmetām̐ paṭhennityam̐ sauernāmabalairyutām̐ ॥ 5॥

सुखी पुत्री चिरायुश्च स भवेन्नात्र संशयः ।

sukhī putrī cirāyuśca sa bhavennātra samśayah̐ ।

सौरिः शनैश्चरः कृष्णो नीलोत्पलनिभः शनिः ॥ ६ ॥

sauriḥ̐ śanaiśc̣arah̐ kṛṣṇo nīlotpalanibhah̐ śaniḥ̐ ॥ 6॥

शुष्कोदरो विशालाक्षो दुर्निरीक्ष्यो विभीषणः ।

śuṣkodaro viśālākṣo durnirīkṣyo vibhīṣaṇah̐ ।

शिखिकण्ठनिभो नीलशृङ्गायाहृदयनन्दनः ॥ ७ ॥

śikhikaṇṭhanibho nīlaśṛṅgāyāhr̥dayanandanah̐ ॥ 7॥

कालदृष्टिः कोटराक्षः स्थूलरोमावलीमुखः ।

kāladṛṣṭiḥ̐ koṭarākṣah̐ sthūlaromāvalīmukhaḥ̐ ।

दीर्घो निर्मासगात्रस्तु शुष्को घोरो भयानकः ॥ ८ ॥

dīrgho nirmāmsagātrastu śuṣko ghorō bhayānakaḥ̐ ॥ 8॥

नीलांशुः क्रोधनो रौद्रो दीर्घश्मश्रुर्जटाधरः ।

nīlāṁśuḥ krodhano raudro dīrghaśmaśrurjaṭādharaḥ ।

मन्दो मन्दगतिः खंजो तृप्तः संवर्तको यमः ॥ ९ ॥

mando mandagatiḥ khañjo tṛptaḥ saṁvartako yamaḥ ॥ 9॥

ग्रहराजः कराली च सूर्यपुत्रो रविः शशी ।

graharājaḥ karālī ca sūryaputro raviḥ śaśī ।

कुजो बुधो गुरुः काव्यो भानुजः सिंहिकासुतः ॥ १० ॥

kujo budho guruḥ kāvyo bhānujaḥ simhikāsutaḥ ॥ 10॥

केतुर्देवपतिर्बाहुः कृतान्तो नैर्ऋतस्तथा ।

keturdevapatirbāhuḥ kṛtānto nairṛtastathā ।

शशी मरुत् कुबेरश्च ईशानः सुर आत्मभूः ॥ ११ ॥

śaśī marut kuberaśca īśānaḥ sura ātmabhūḥ ॥ 11॥

विष्णुर्हरो गणपतिः कुमारः काम ईश्वरः ।

viṣṇurharo gaṇapatiḥ kumāraḥ kāma īśvaraḥ ।

कर्ता हर्ता पालयिता राज्येशो राज्यदायकः ॥ १२ ॥

kartā hartā pālayitā rājyeśo rājyadāyakaḥ ॥ 12॥

छायासुतः श्यामलाङ्गो धनहर्ता धनप्रदः ।

chāyāsutaḥ śyāmalāṅgo dhanahartā dhanapradaḥ ।

क्रूरकर्माविधाता च सर्वकर्माविरोधकः ॥ १३ ॥

krūrakarmavidhātā ca sarvakarmāvarodhakaḥ ॥ 13॥

तुष्टो रुष्टः कामरूपः कामदो रविनन्दनः ।

tuṣṭo ruṣṭaḥ kāmārūpaḥ kāmado ravinandanah ।

ग्रहपीडाहरः शान्तो नक्षत्रेशो ग्रहेश्वरः ॥ १४ ॥

grahapīḍāharaḥ śānto nakṣatreśo graheśvaraḥ ॥ 14॥

स्थिरासनः स्थिरगतिर्महाकायो महाबलः ।

sthirāsanaḥ sthiragatirmahākāyo mahābalaḥ ।

महाप्रभो महाकालः कालात्मा कालकालकः ॥ १५ ॥

mahāprabho mahākālah kālātmā kālakālakaḥ ॥ 15॥

आदित्यभयदाता च मृत्युरादित्यनन्दनः ।

ādityabhayadātā ca mṛtyurādityanandanaḥ ।

शतभिरुक्षदयिता त्रयोदशीतिथिप्रियः ॥ १६ ॥

śatabhirukṣadayitā trayodaśītithipriyah ॥ 16॥

तिथ्यात्मकस्तिथिगणो नक्षत्रगणनायकः ।

tithyātmakastithigaṇo nakṣatraganaṇanāyakaḥ ।

योगराशिर्मुहूर्तात्मा कर्ता दिनपतिः प्रभुः ॥ १७ ॥

yogarāśirmuhūrtātmā kartā dinapatiḥ prabhuḥ ॥ 17॥

शमीपुष्पप्रियः श्यामस्त्रैलोक्याभयदायकः ।

śamīpuṣpapriyah śyāmastrailokyābhayadāyakaḥ ।

नीलवासाः क्रियासिन्धुर्नीलाञ्जनचयच्छविः ॥ १८ ॥

nīlavāsāḥ kriyāsindhurnīlāñjanacayacchaviḥ ॥ 18॥

सर्वरोगहरो देवः सिद्धो देवगणस्तुतः ।

sarvarogaharo devaḥ siddho devagaṇastutaḥ ।

अष्टोत्तरशतं नाम्नां सौरेश्छायासुतस्य यः ॥ १९ ॥

aṣṭottaraśataṁ nāmnāṁ saureśchāyāsutasya yaḥ ॥ 19॥

पठेन्नित्यं तस्य पीडा समस्ता नश्यति ध्रुवम् ।

paṭhennityaṁ tasya pīḍā samastā naśyati dhruvam ।

कृत्वा पूजां पठेन्मर्त्यो भक्तिमान् यः स्तवं सदा ॥ २० ॥

kṛtvā pūjāṁ paṭhenmartyo bhaktimān yaḥ stavaṁ sadā ॥ 20॥

विशेषतः शनिदिने पीडा तस्य विनश्यति ।

viśeṣataḥ śanidine pīḍā tasya vinaśyati ।

जन्मलग्ने स्थितिर्वापि गोचरे क्रूरराशिगे ॥ २१ ॥

janmalagne sthitirvāpi gocare krūrarāśige ॥ 21॥

दशासु च गते सौरौ तदा स्तवमिमं पठेत् ।

daśāsu ca gate saurau tadā stavamimaṁ paṭhet ।

पूजयेद्यः शनिं भक्त्या शमीपुष्पाक्षताम्बरैः ॥ २२ ॥

pūjayedyah śaniṁ bhaktyā śamīpuṣpākṣatāmbaraiḥ ॥ 22॥

विधाय लोहप्रतिमां नरो दुःखाद्विमुच्यते ।

vidhāya lohapatimāṁ naro duḥkhādvimucyate ।

बाधा याऽन्यग्रहाणां च यः पठेत्तस्य नश्यति ॥ २३ ॥

bādhā yā'nyagrahāṇāṁ ca yaḥ paṭhettasya naśyati ॥ 23॥

भीतो भयाद्विमुच्येत बद्धो मुच्येत बन्धनात् ।

bhīto bhayādvimucyeta baddho mucyeta bandhanāt ।

रोगी रोगाद्विमुच्येत नरः स्तवमिमं पठेत् ।

rogī rogādvimucyeta naraḥ stavamimam paṭhet ।

पुत्रवान् धनवान् श्रीमान् जायते नात्र संशयः ॥ २४ ॥

putravān dhanavān śrīmān jāyate nātra saṁśayaḥ ॥ 24॥

नारद उवाच ।

nārada uvāca ।

स्तवं निशम्य पार्थस्य प्रत्यक्षोऽभूत् शनैश्वरः ।

stavam niśamya pārthasya pratyakṣo'bhūt śanaiśvaraḥ ।

दत्त्वा राज्ञे वरः कामं शनिश्चान्तर्दधे तदा ॥ २५ ॥

dattvā rājñe varaḥ kāmam śaniścāntardadhe tadā ॥ 25॥

॥ इति श्रीभविष्यपुराणे शनैश्वरस्तवराजः संपूर्णम् ॥

॥ iti śrībhaviṣyapurāṇe śanaiścarastavarājaḥ sampūrṇam ॥